



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tlieta u Erbghin (43)

16 ta' Lulju 2018

Il-Kunsill Lokali Ix-Xagħra ltaqa' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Kevin Cutajar – Kunsillier
Anthony Attard – Kunsillier

ASSENTI B' APOLOĠIJI (Skont Ordni Permanenti 14A (3):

Dr. Christian Zammit - Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqqha.

43.1 Qari tal-ittri ta' apologija

43.1.1 Is-Segretarju Eżekuttiv Ivan Attard ipprezenta u qara l-ittra ta' apologija tal-Kunsillier Dr. Christian Zammit u l-Kunsilliera preżenti unanimament accettaw din l-apologija.

43.2 Konsiderazzjoni u Approvazzjoni tal-Minuti

43.2.1 Il-Kunsill approva b'zewg voti favur u zewg astensjonijiet il-minuti tal-laqqha numru 353 li saret nhar it-Tnejn 11 ta' Ġunju 2018.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqqha b'tali mod li *item* numru 43.4 tiġi diskussa issa.

43.4 Tweġibiet għall-Mistoqsijiet tal-Kunsilliera

43.4.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tneħħija tal-wires tad-dawl fi Pjazza l-Vitorja. Is-Sindku Joe Cordina wieġeb li fil-ġimgħat li għaddew inħarġet il-*letter of acceptance* lill-kuntrattur Richard Cauchi u qed nistennew li dan ix-xogħol jibda b'mod immedjat.

43.4.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' rinnovazzjoni quddiem il-Knisja ta' Sant'Anton Abbati. Is-Sindku Joe Cordina wieġeb li fil-ġimgħat li għaddew inħarġet il-*letter of acceptance* lill-kuntrattur Richard Cauchi u qed nistennew li dan ix-xogħol jibda b'mod immedjat.

43.4.3 Il-Viċi Sindku Aaron Agius staqsa dwar xi żvilupp kien hemm fuq it-talba li ressaq hu sabiex issir *zebra crossing* ġdida quddiem il-bini tax-*Xagħra Scouts Group*. Is-Sindku wieġeb li ser ninkarigaw lill-Perita Mariella Xuereb sabiex tagħmel il-pjanti neċessarji biex jitressqu għall-approvazzjoni ta' Transport Malta.



- 43.4.4 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lid-Dipartiment sabiex isir ix-xogħol ta' *resurfacing* ta' Triq Masri. Is-Sindku Joe Cordina wieġeb li rċivejna korrispondenza mid-Dipartiment tal-Gvern Lokali li fiha d-Dipartiment qed jinforma lill-Kunsill li s-Segretarju Eżekuttiv għandu jara li tali spiza qiegħda nkluża fl-estimi annwali tal-Kunsill Lokali approvat mill-istess Kunsill.
- 43.4.5 Il-Kunsillier Dr. Kevin Cutajar staqsa dwar xi żvilupp kien hemm fuq it-tfassil ta' *masterplan* għal Pjazza l-Vitorja. Is-Sindku Joe Cordina wieġeb li minn informazzjoni li għandu, il-Ministeru għal Għawdex diġa' beda jaħdem fuq dan il-*masterplan* li ser ikun iffinanzjat mill-istess Ministeru.
- 43.4.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li giet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li bħalissa qed jiġi iffinalizzat ir-rapport dwar il-latrini pubbliċi kollha ta' Għawdex, liema rapport qed isir mill-Ministeru għal Għawdex.
- 43.4.7 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba tiegħu sabiex terġa' tiġi installata t-tabella b'informazzjoni dwar il-Knisja Bażilika li kien hemm maġenb il-Knisja u li nqalgħet meta sar ix-xogħol ta' asfaltar fi Pjazza l-Vitorja. Is-Sindku Joe Cordina wieġeb li din it-tabella ser titwaħħal mill-uffiċjali ta' Eko Għawdex.
- 43.4.8 Il-Kunsillier Dr. Kevin Cutajar staqsa dwar fiex wasal ix-xogħol ta' *resurfacing* ta' parti minn Triq Għajn Ħosna. Is-Sindku wieġeb li x-xogħol li kellna nagħmlu aħna b'fondi mill-Ministeru għal Għawdex ġie finalizzat u illum ser jitressaq il-pagament lill-kumpanija Road Construction Co. Limited għall-approvazzjoni tal-Kunsill.
- Il-Kunsillier Dr. Kevin Cutajar staqsa dwar jekk it-triq hix ser titkompla kollha. Is-Sindku wieġeb li din it-triq ser titkompla min-naħa tal-Ministeru għal Għawdex.
- 43.4.9 Il-Kunsillier Dr. Kevin Cutajar staqsa dwar jekk sarux is-sinjali li jipprojbixxu l-ipparkjar quddiem sqaq fi Triq Kortoll. Is-Sindku wieġeb li



din it-talba tressqet għall-konsiderazzjoni ta' Transport Malta u qed nistennew risposta dwarha.

43.4.10 Il-Kunsillier Dr. Kevin Cutajar staqsa dwar jekk sarx ix-xogħol ta' żbir ta' sigra quddiem ir-residenza 15 fi Vjal it-Tmienja ta' Settembru. Is-Sindku Joe Cordina wieġeb li dan ix-xogħol sar mill-ħaddiema assenjati mal-Kunsill.

43.3 Komunikazzjonijiet tas-Sindku

43.3.1 Is-Sindku Joe Cordina informa lill-Kunsill li sad-data tal-għeluq tas-sottomissjoni tal-offerti għax-xogħol ta' *resurfacing* bil-*concrete* ta' sitt toroq rurali fil-lokalita' (jigifieri nhar it-Tnejn 4 ta' Ġunju 2018 fl-10.00am), kien hemm ħames kumpaniji li tefgħu l-offerti tagħhom skont kif issemew fil-laqgħa preċedenti tal-Kunsill.

Wara diskussjoni, is-Sindku ippreżenta r-rapport ippreparat mill-bord evalwazzjoni għall-konsiderazzjoni u l-approvazzjoni tal-Kunsill. Dan ir-rapport ġie approvat unanimament.

43.3.2 Is-Sindku Joe Cordina informa lill-Kunsill li bdejna naħsbu għall-permessi tal-bejjiegħa li jarmaw temporanjament fi Vjal it-Tmienja ta' Settembru għall-festa ta' Marija Bambina. Huwa propona u l-Kunsill qabel li dawn il-permessi għandhom jinħarġu fuq l-istess linji tas-sena li għaddiet.

Il-Kunsill qabel li għandna nagħmluha ċara ma' dawn il-bejjiegħa sabiex jipprovdu *bin* mal-*kiosk* tagħhom bħalma tipprovdi l-Liġi u nagħmlu kundizzjoni li jekk il-bejjiegħa ma jnaddfux warajhom fil-jiem tal-festa, nirriservaw id-dritt li nirtiraw il-permess. Il-Kunsill qabel ukoll li għandna nagħtu kopja tal-permessi kollha lill-Pulizija sabiex dawn ikunu jistgħu jagħmlu l-ispezzjonijiet neċessarji sabiex il-bejjiegħa kollha jkunu konformi mal-Liġi.

43.3.3 Is-Sindku Joe Cordina propona u l-Kunsill qabel li għandna noħorġu l-kwotazzjoni għas-servizz tat-tindif tat-toroq fil-jiem tal-festa ta' Marija Bambina.



- 43.3.4 Is-Sindku Joe Cordina propona u l-Kunsill qabel li għandna nitolbu l-awtorizzazzjoni ta' Transport Malta sabiex Triq it-28 ta' April 1688 u l-ewwel parti ta' Triq il-Knisja jiġu temporanjament *one way* għall-perijodu bejn il-Ġimgħa 10 ta' Awwissu u t-Tnejn 10 ta' Settembru 2018. Dan minħabba l-armar tal-festa li jintrama f'dawn it-toroq.
- 43.3.5 Is-Sindku Joe Cordina informa lill-Kunsill li l-ambaxxatriċi lokali taż-żgħażaġħ, is-Sinjorina Sarah Galea, għalqet tmintax-il sena f'Mejju li għadda u għaldaqstant ma tistax tibqa' isservi f'din il-kariga. Fid-dawl ta' dan, huwa propona u l-Kunsill qabel li għandna noħorġu sejha għall-applikazzjonijiet għall-ħatra ta' ambaxxatur/ambaxxatriċi lokali taż-żgħażaġħ għdid/a.
- 43.3.6 Is-Sindku Joe Cordina informa lill-Kunsill li l-kuntratt attwali li aħna għandna mal-kumpanija *Parker & Randall Turner* għal servizz ta' *accountancy* ser jiskadi fil-31 ta' Awwissu 2018. Fid-dawl ta' dan, huwa propona u l-Kunsill qabel unanimament li għandna niġbru tliet kwotazzjonijiet għal dan is-servizz.
- 43.3.7 Is-Sindku Joe Cordina informa lill-Kunsill li matul ix-xahar ta' Ġunju, il-kumpanija *Community Workers Foundation* li hija responsabbli mill-ħaddiema ta' barra assenjati mal-Kunsill Lokali tagħna trasferiet żewġ ħaddiema li kienu jagħmlu xogħol ta' *handymen* mal-Kunsill. Fid-dawl ta' dan, huwa informa lill-Kunsill li hemm bżonn li jiġi inkarigat ħaddiem ieħor sabiex jagħmel xogħol ta' tindif regolari fl-*area* tan-Nazzarenu u fil-*playing field*, liema xogħol kien isir minn dawn il-ħaddiema.
- Il-Kunsilliera Dr. Kevin Cutajar u Anthony Attard irtiraw mil-laqgħa. Wara li dahlu lura, il-Kunsill qabel unanimament mal-proposta tas-Sindku Joe Cordina bil-kundizzjoni li jintalbu tliet kwotazzjonijiet għal dan is-servizz halli tintgħażel l-irħas waħda.
- 43.3.8 Is-Sindku Joe Cordina propona li għandna norganizzaw ħarġa Malta għall-anzjani li jattendu ċ-Ċentru ta' Matul il-Jum. Il-Kunsillier Anthony Attard qal li permezz ta' din il-proposta, is-Sindku jrid jgħaddi biż-żmien lill-



Kunsilliera. Dan għaliex skont hu, din l-attività' ilha mħabbra diversi jiem u għaldaqstant dak li qed jiġri illum huwa *rubber stamping* fejn il-Kunsill qed jintalab japprova attività' li żgur ser issir.

Is-Sindku Joe Cordina ma qabilx mal-Kunsillier Anthony Attard u qal li jekk il-Kunsill ma japprovax li din il-ħarġa ssir, hu lest li jhallasha minn butu. Huwa staqsa lill-Kunsillier Anthony Attard jekk għandux kunflitt ta' interess pekunarju dwar din il-materja. Wara diversi battibekki bejn is-Sindku Joe Cordina u l-Kunsillier Anthony Attard, il-Kunsill qabel li l-ħarġa f'Malta għall-anzjani kif proposta mis-Sindku għandha ssir.

43.5 Qari tal-Korrispondenza

- 43.5.1 Ċirkulari numru 064/2018 maħruġa mill-Assoċjazzjoni tal-Kunsilli Lokali intitolata 'EU Town Twinning El Verger Spanja'. Il-Kunsill innota l-kontenut.
- 43.5.2 Ċirkulari numru 065/2018 maħruġa mill-Assoċjazzjoni tal-Kunsilli Lokali intitolata 'Town Twinning (Italja)'. Il-Kunsill innota l-kontenut.
- 43.5.3 E-mail mingħand George Refalo, Segretarju Eżekuttiv tar-Regjun Għawdex, li fiha qed jitlob lill-Kunsilli Lokali ta' Għawdex sabiex iressqu l-proposti tagħhom għall-Baġit 2019 lir-Regjun Għawdex biex jiġu diskussi fil-laqgħa tar-Regjun li ser issir nhar it-Tlieta 17 ta' Lulju 2018. Il-Kunsill innota l-kontenut.
- 43.5.4 E-mail mingħand l-Inġinier Johnny Zerafa, *chief of staff* fil-Ministeru għal Għawdex, li fiha qed jinforma lill-Kunsill li r-rapport dwar is-sitwazzjoni attwali tal-latrini pubbliċi f'Għawdex beda jiġi implimentat skont il-prijorita' ibbażata fuq dak indikat fl-istess rapport. Il-Kunsill innota l-kontenut.
- 43.5.5 E-mail mid-Dipartiment tal-Gvern Lokali li fiha l-Kunsill qed jintalab iġedded il-ħatra tas-Sinjorina Manolita Farrugia bħala Deputat Segretarju Eżekuttiv tal-Kunsill jew inkella jaħtar Deputat Segretarju Eżekuttiv ġdid.



Il-Kunsill qabel li l-hatra tas-Sinjorina Farrugia għandha tiġġedded b'effett immedjat.

- 43.5.6 Ċirkulari numru 066/2018 maħruġa mill-Assoċjazzjoni tal-Kunsilli Lokali intitolata 'Stqarrija għall-Istampa 19/06/2018'. Il-Kunsill innota l-kontenut.
- 43.5.7 Ċirkulari numru 067/2018 maħruġa mill-Assoċjazzjoni tal-Kunsilli Lokali intitolata 'Proċedura Stabbilita ta' kif Kunsill japplika għal Bus Shelter ġdid jew jirrapporta ħsarat'. Il-Kunsill innota l-kontenut.
- 43.5.8 Ċirkulari numru 068/2018 maħruġa mill-Assoċjazzjoni tal-Kunsilli Lokali intitolata 'Rapport – Sistema ta' Żvilupp li tħares l-interess ta' kulhadd'. Il-Kunsill innota l-kontenut.
- 43.5.9 E-mail mid-Dipartiment tal-Gvern Lokali rigward it-talba li għamilna għal xogħol ta' *resurfacing* ta' Triq Masri li fiha d-Dipartiment qed jinforma lill-Kunsill li s-Segretarju Eżekuttiv għandu jara li tali spiża qiegħda nkluża fl-estimi annwali tal-Kunsill Lokali approvat mill-istess Kunsill.
- 43.5.10 Ċirkulari numru 069/2018 maħruġa mill-Assoċjazzjoni tal-Kunsilli Lokali intitolata 'Stedina għall-BBQ f'għeluq il-25 Sena ta' Gvern Lokali'. Il-Kunsill innota l-kontenut.
- 43.5.11 Ċirkulari numru 070/2018 maħruġa mill-Assoċjazzjoni tal-Kunsilli Lokali intitolata 'Ġbir ta' Informazzjoni – Ħruġ ta' Permessi mill-Kunsilli Lokali'. Il-Kunsill innota l-kontenut.
- 43.5.12 Ċirkulari numru 071/2018 maħruġa mill-Assoċjazzjoni tal-Kunsilli Lokali intitolata 'Talba minn organizzazzjoni mill-Greċja – Sħubija fi proġett iffinanzjat mill-EEA Grants'. Il-Kunsill innota l-kontenut.
- 43.5.13 Ċirkulari numru 072/2018 maħruġa mill-Assoċjazzjoni tal-Kunsilli Lokali intitolata 'Dokument – L-effett negattiv tal-bzieżaq li jittajru'. Il-Kunsill innota l-kontenut.
- 43.5.14 Ittra mingħand Joe Louis Sciberras li fiha qed jitlob il-kollaborazzjoni tal-Kunsill Lokali fl-organizzazzjoni tal-attività sportiva annwali 'Giochi – It's



a Knockout'. Il-Kunsill qabel li għandu jikkollabora fl-organizzazzjoni ta' din l-attività' bi spiża li ma teċċedix is-somma ta' € 550.

- 43.5.15 Ittra mingħand Rafael Labro, artist Franciż, li fiha qed jitlob l-endorsement tal-Kunsill Lokali tax-Xagħra għal esebizzjoni artistika li hu qed jippjana li jorganizza fix-xelter ta' Pjazza l-Vitorja. Il-Kunsill qabel li għandu jagħti dan l-endorsement biex tkun tista' ssir din l-esebizzjoni.
- 43.5.16 E-mail mingħand Franco Debono, Viċi President tax-Xagħra United Football Club, li fiha qed jitlob il-kollaborazzjoni tal-Kunsill fix-xogħol ta' tiswijiet urġenti li hemm bżonn isiru fuq il-fence tal-grawnd tal-futbol tax-Xagħra. Il-Kunsill aċċetta li jikkollabora f'dan ix-xogħol bi spiża li ma teċċedix is-somma ta' € 1500.
- 43.5.17 Ċirkulari numru 073/2018 maħruġa mill-Assoċjazzjoni tal-Kunsilli Lokali intitolata 'Press Conference – European Mobility Week in Malta'. Il-Kunsill innota l-kontenut.
- 43.5.18 Ċirkulari numru 074/2018 maħruġa mill-Assoċjazzjoni tal-Kunsilli Lokali intitolata 'Minuti tal-Laqqgħa tal-Eżekuttiv Nru. 8'. Il-Kunsill innota l-kontenut.
- 43.5.19 Ċirkulari numru 075/2018 maħruġa mill-Assoċjazzjoni tal-Kunsilli Lokali intitolata 'Malta Textile Recycling'. Il-Kunsill innota l-kontenut.
- 43.5.20 Komunikat maħruġ mis-Sur Natalino Attard, Direttur Ġenerali fi hdan id-Dipartiment tal-Gvern Lokali, b'informazzjoni dwar it-termini u kundizzjonijiet godda tal-Fond ta' Ko-Finanzjament għal proġetti amministrati mill-Kunsilli Lokali b'fondi minn programmi differenti tal-Unjoni Ewropea. Il-Kunsill innota l-kontenut.
- 43.5.21 E-mail mingħand Kimberly Bondin mill-Ministeru tal-Infrastruttura u Trasport rigward '2018 EMW Competition and Grants'. Il-Kunsill innota l-kontenut.



- 43.5.22 Ċirkulari numru 077/2018 maħruġa mill-Assoċjazzjoni tal-Kunsilli Lokali intitolata ‘Proċedura Stabbilita ta’ kif Kunsill jirrapporta ħsarat fil-provvista tal-ilma/drenaġġ’. Il-Kunsill innota l-kontenut.
- 43.5.23 E-mail mis-Segretarjat Parlamentari għall-Gvern Lokali u l-Komunitajiet li fiha qed issir stedina lill-Kunsilli Lokali ta’ Malta u Għawdex sabiex jipparteċipaw fil-kampanja ‘Pink October 2018’. Dawk il-Kunsilli Lokali interessati li jipparteċipaw għandhom jirreġistraw sa mhux aktar tard minn nhar it-Tlieta 31 ta’ Lulju 2018. Il-Kunsill innota l-kontenut.
- 43.5.24 E-mail mis-Sinjuri Andrew Alamango u Nicole Blackman b’informazzjoni dwar il-proġett ‘Magna Żmien’ li qed jiġi implimentat f’Għawdex. Il-Kunsill innota l-kontenut.
- 43.5.25 E-mail mingħand is-Sinjura Clodia Xuereb, koordinatriċi tal-*iskola sajjf* fil-lokalita’ tax-Xagħra, li fiha qed titlob il-kollaborazzjoni tal-Kunsill Lokali fl-organizzazzjoni ta’ *clean-up activity* fil-*playing field* u fil-ġnien pubbliku quddiem il-Miżna Ta’ Kola nhar il-Ġimgħa 10 ta’ Awwissu 2018. Il-Kunsill qabel li għandna nikkollaboraw f’din l-attività’ billi nipprovdu l-ingwanti, flixxkun ilma u xi haġa tal-ikel lit-tfal kollha li ser jipparteċipaw.
- 43.5.26 E-mail mingħand l-Assoċjazzjoni Kulturali ‘Atessa Secolo’ li fiha qed tistieden delegazzjoni ta’ żewġ persuni mill-Kunsill Lokali tax-Xagħra sabiex tipparteċipa fil-festival tat-tin organizzat mill-Kunsill ta’ Atessa, liema festival ser isir nhar is-Sibt 11 ta’ Awwissu 2018. Il-Kunsill qabel li għandna naraw jekk hemmx xi membru tas-sotto-kumitat tal-ġemellaġġi li huwa interessat li jipparteċipa.
- 43.5.27 Ċirkulari numru 079/2018 maħruġa mill-Assoċjazzjoni tal-Kunsilli Lokali intitolata ‘Faculty for Social Wellbeing’. Il-Kunsill innota l-kontenut.
- 43.5.28 Ċirkulari numru 080/2018 maħruġa mill-Assoċjazzjoni tal-Kunsilli Lokali intitolata ‘Prezentazzjonijiet mill-Entitajiet mistiedna waqt il-Laqgħa Plenarja tas-7 ta’ Lulju 2018’. Il-Kunsill innota l-kontenut.
- 43.5.29 Ċirkulari numru 081/2018 maħruġa mill-Assoċjazzjoni tal-Kunsilli Lokali intitolata ‘Pendenzi WSC’. Il-Kunsill innota l-kontenut.



- 43.5.30 E-mail mingħand Marica Borg, Segretarja tal-Għaqda Kumittiva Għawdex, li fiha qed titlob il-kollaborazzjoni tal-Kunsill Lokali fl-organizzazzjoni ta' attivita' hdejn l-Għar ta' Calypso nhar is-Sibt 28 ta' Lulju 2018. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 250.
- 43.5.31 E-mail mingħand Paulina Lonroth, rappreżentanta tal-ECAD, li fiha qed tistieden rappreżentant mill-Kunsill sabiex jattendi għal attivita' tal-ECAD bit-tema 'WeFree' li ser issir f'San Patrignano, l-Italja, nhar l-10 u l-11 ta' Ottubru 2018. Il-Kunsill innota l-kontenut.
- 43.5.32 Ittra mingħand Rosemary Bajada, Segretarja tal-Għaqda tan-Nar 'VMB 1973', li fiha qed jitlob il-kollaborazzjoni tal-Kunsill fl-organizzazzjoni ta' attivita' kulturali nhar il-Gimgha 7 ta' Settembru 2018. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 1000.
- 43.5.33 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali Għawdxin b'sessjoni informattiva li ser issir għall-artisti lokali u għaqdiet volontarji involuti fil-kultura, l-arti u l-kreattività'. Din il-laqgħa ser issir fis-sala tal-Ministeru għal Għawdex nhar it-Tlieta 17 ta' Lulju 2018 fil-5.30pm. Il-Kunsill innota l-kontenut.
- 43.5.34 Ċirkulari numru 083/2018 maħruġa mill-Assoċjazzjoni tal-Kunsilli Lokali intitolata 'Stqarrija għall-Istampa – Laqgħa Plenarja 07/07/2018'. Il-Kunsill innota l-kontenut.
- 43.5.35 E-mail mingħand Fatma Sahin, Sindku tal-lokalita' ta' Gaziantep fit-Turkija, li fiha qed jistieden delegazzjoni ta' żewġ persuni mill-Kunsill Lokali tax-Xagħra sabiex tattendi għall-ewwel festival internazzjonali tal-gastronomija li ser isir f'Gaziantep bejn il-Ħamis 20 u s-Sibt 22 ta' Settembru 2018. L-ispejjeż kollha ser ikunu koperti mill-Kunsill ta' Gaziantep. Is-Sindku Joe Cordina ser jattendi għal din l-attivita' bħala rappreżentant tal-Kunsill.



- 43.5.36 Ċirkulari numru 084/2018 maħruġa mill-Assoċjazzjoni tal-Kunsilli Lokali intitolata ‘Call for applications – youth delegates – 36th and 37th Congress Sessions’. Il-Kunsill innota l-kontenut.
- 43.5.37 Ċirkulari numru 085/2018 maħruġa mill-Assoċjazzjoni tal-Kunsilli Lokali intitolata ‘Application Call: 2021 European Green Capital Award Competition’. Il-Kunsill innota l-kontenut.
- 43.5.38 E-mail mill-MEUSAC b’informazzjoni dwar sessjonijiet ta’ konsultazzjoni maċ-ċittadini bit-tema ‘Għid tiegħek dwar l-Ewropa’, liema sessjonijiet ser isiru nhar it-Tlieta 31 ta’ Lulju 2018 fil-10.00am fil-Berġa ta’ Aragona, il-Belt Valletta. Il-Kunsill innota l-kontenut.
- 43.5.39 Ittra mingħand il-Perit Saviour Micallef li fiha qed jitlob il-*clearance* tal-Kunsill Lokali għall-klijent tiegħu Dr. Renato Cefai għal żewġ *ventilation grills* li hemm f’numru **37, F1, Triq Gajdoru, Xaghra**. Il-Kunsill qabel li għandu jagħti din il-*clearance*.
- 43.5.40 Ittra mingħand il-Perit Saviour Micallef li fiha qed jitlob il-*clearance* tal-Kunsill Lokali għall-klijent tiegħu Dr. Renato Cefai għal żewġ *ventilation grills* li hemm f’numru **37, F2, Triq Gajdoru, Xaghra**. Il-Kunsill qabel li għandu jagħti din il-*clearance*.
- 43.5.41 E-mail mid-Dipartiment tal-Gvern Lokali b’informazzjoni dwar Avviż Legali 222 tal-2018 – Regolamenti li jemendaw ir-Regolamenti (L.S. 441.04) dwar Attivitàjiet li jeħtieġu Permess mill-Kunsilli Lokali. Il-Kunsill innota l-kontenut.
- 43.5.42 E-mail mingħand Giovanni Allegrini, Sindku tal-Kunsill ta’ San Michele Salentino fl-Italja, li fiha qed jistieden delegazzjoni ta’ żewġ rappreżentanti mill-Kunsill Lokali tax-Xaghra sabiex jattendu għall-festival annwali tat-tin li ser isir bejn il-Ġimgħa 24 u l-Ħadd 26 ta’ Awwissu 2018. Il-Kunsill qabel li għandna naraw jekk hemmx xi membru tas-sotto-kumitat tal-ġemellagġi li huwa interessat li jipparteċipa.
- 43.5.43 E-mail mingħand Miriam Schembri, *senior manager* tal-Aġenzija Nazzjonali tal-Litteriżmu, li fiha qed titlob il-permess tal-Kunsill Lokali



tax-Xagħra sabiex isiru s-sessjonijiet ‘Aqra Miegħi / Read with me’ fil-librerija pubblika kull nhar ta’ Ġimgħa bejn id-9.00am u l-11.30am. Il-Kunsill aċċetta din it-talba.

43.5.44 E-mail mingħand Joseph Bajada f’isem il-Fondazzjoni Patrimonju Xagħra li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta’ esebizzjoni biex tfakkar għeluq il-mitt sena mit-twelid tal-poeta Xagħri Patri Matthew Sultana. Il-Kunsill qabel li għandu jikkollabora fl-organizzazzjoni ta’ din il-wirja bi spiza li ma teċċedix is-somma ta’ € 350.

43.6 Ilmenti mir-residenti

43.6.1 Talba mingħand Patricia Bajada ta’ ‘Dar Bajada’, Triq Ta’ Brieret, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.

43.6.2 Talba mingħand Mary Spiteri għan-nom ta’ Josephine Borg ta’ Sqaq fi Triq it-28 ta’ April 1688 sabiex titranġa t-tappiera li tinsab quddiem ir-residenza tagħha. Il-Kunsill qabel li dan ix-xogħol għandu jsir.

43.6.3 Talba mingħand Carmel Mifsud ta’ ‘Santa Maria’, Triq Ġnien Imrik, sabiex titranġa l-għatba tal-propjeta’ tiegħu fi Pjazza l-Vitorja. Il-Kunsill qabel li dan ix-xogħol għandu jsir.

43.6.4 Talba mingħand Frans Borg ta’ 76, Triq Frangisk Camilleri, sabiex jitranġa ħajt tas-sejjeħ imwaqqa’ għat-triq fi sqaq fi Triq Jannar. Il-Kunsill qabel li dan ix-xogħol għandu jsir.

43.6.5 Talba mingħand Carmelo Borg ta’ 71A, Triq Ta’ Gajdoru, sabiex titranġa rampa perikoluża fi Triq Għajn Ħosna. Il-Kunsill qabel li dan ix-xogħol għandu jsir.

43.6.6 Talba mingħand George Rapa ta’ ‘Dar Ġesu’ Redentur’, Triq Parisot, sabiex isiru sinjali li jipprojbixxu l-ipparkjar quddiem ‘Grass Court



Apartment', Triq Ta' Ġorf. Il-Kunsill qabel li għandna nressqu din it-talba għall-approvazzjoni ta' Transport Malta.

- 43.6.7 Talba mingħand Betty Berry ta' Nazzarenu Court, Flat 7, Triq Ġnien Xibla, sabiex jitwaħħal *doggy bin* fil-pjazza tan-Nazzarenu. Il-Kunsill qabel li dan ix-xogħol għandu jsir.
- 43.6.8 Talba mingħand is-Sindku Joe Cordina sabiex isir sinjal *slow* hdejn ic-*central strip* ta' Triq Marsalforn. Il-Kunsill qabel li għandna nressqu din it-talba għall-approvazzjoni ta' Transport Malta.
- 43.6.9 Talba mingħand Carmen Studley ta' 'Finchhouse', Triq Mannar, sabiex titbiddel il-pożizzjoni tal-*bus stop* li hemm hdejn il-Knisja ta' Ġesu' Nazzarenu minħabba li hija ta' periklu għan-nies. Il-Kunsill qabel li għandna nressqu din it-talba għall-approvazzjoni ta' Transport Malta.
- 43.6.10 Talba mingħand Lesley Burgess ta' 'Dar Felic', Triq Liberat Grech, sabiex tinzabar is-sigra tal-ħarrub li hemm bejn Triq Liberat Grech u Triq il-Ġebbla ta' Sansuna. Il-Kunsill qabel li għandna napplikaw għall-permess neċessarju mingħand it-*Tree Permitting Unit* fi hdan l-Awtorita' tal-Ippjanar.
- 43.6.11 Talba mingħand Victor Bajada ta' 74A, Triq Sant'Anton, sabiex jitranga s-siment quddiem il-bankina tar-residenza tiegħu. Il-Kunsill qabel li dan ix-xogħol għandu jsir.
- 43.6.12 Talba mingħand is-Sindku Joe Cordina sabiex issir *bus stop* ġdida quddiem ir-residenza 44 fi Triq Ġnien Imrik. Il-Kunsill qabel li għandna nressqu din it-talba għall-approvazzjoni ta' Transport Malta.
- 43.6.13 Talba mingħand Julie Clarke ta' 'San Franġisk Court', Penthouse 7B, Triq il-Ġebbla Ta' Sansuna, sabiex jittieħdu l-passi kollha neċessarji biex din it-triq titranga urgentament minħabba l-istat diżastruż li tinsab fih. Il-Kunsill qabel li għandna nirreferu din it-talba lill-Ministeru għal Għawdex peress li din it-triq taqa' taħt ir-responsabbilita' tal-Gvern Ċentrali.



43.6.14 Talba mingħand Stephanie Portelli ta' 'Trankwilla Court', Flat 1, Triq Għajn Qamar, sabiex il-Kunsill jikkunsidra li jpoġġi *skip* fil-parti tat-triq fejn toqgħod hi minħabba l-ammont qawwi ta' boroż suwed taż-żibel li qed ikun hemm. Il-Kunsill ma aċċettax din it-talba.

Fuq proposta tas-Sindku Joe Cordina, il-Kunsill qabel li għandna nistampaw numru ta' tabelli bil-ġranet u l-ħinijiet tal-ġbir tal-iskart biex ikunu jistgħu jitqassmu lill-inkwilini tal-*flats* u *farmhouses* li għandna fil-lokalita' tagħna biex hekk kulhadd ikun infurmat dwar kif qed jingabar l-iskart u kulhadd ikun konformi mar-regolamenti.

43.6.15 Talba mingħand Reuben Galea ta' Triq l-Għejun li fiha qed jitlob li l-Kunsill iwessa' waħda min-*no parking spaces* li hemm faċċata tar-residenza tiegħu bil-għan li din il-kaxxa tal-ipparkjar tkun tista' tintuża mill-vetturi kummerċjali. Il-Kunsill qabel li għandna nressqu din it-talba għall-approvazzjoni ta' Transport Malta.

43.6.16 Talba mingħand Raymond Miller ta' Flat 1, 'Tereza Court', Triq Marsalforn, sabiex issir *reserved parking bay* għad-*disabled* quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.

43.6.17 Talba mingħand Sam Debono ta' 'Shante', Triq it-28 ta' April 1688, sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.

43.6.18 Talba mingħand xi residenti ta' Triq l-Imqades sabiex terġa' titpoġġa l-għata tal-*bus shelter* li hemm ħdejn it-Tempji tal-Ġgantija. Il-Kunsill qabel li għandna napplikaw mal-kumpanija *Faces* sabiex isir *bus shelter* ġdid.

Fuq proposta tas-Sindku Joe Cordina, il-Kunsill qabel li għandna nitolbu l-awtorizzazzjoni ta' Transport Malta sabiex issir rilokazzjoni ta' din il-*bus stop* għal Triq John Otto Bayer, viċin l-entrata tat-Tempji tal-Ġgantija.



- 43.6.19 Talba mingħand Joe Theuma ta' 95, Triq Ġnien Xibla, sabiex titrangha l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 43.6.20 Talba mingħand Angela Hili ta' 124, Triq it-Tigrija, sabiex titrangha s-*silent police zebra crossing* li hemm hdejn il-Knisja Bazilika minhabba li parti minnha hija maqtugħa. Il-Kunsill qabel li dan ix-xogħol għandu jsir.
- 43.6.21 Talba mingħand James Portelli ta' 27, Triq Ġnien Imrik, sabiex il-Kunsill jagħti n-*no objection* tiegħu sabiex tkun tista' issir bankina temporanja quddiem l-istekkat li hemm fis-sit ta' kostruzzjoni hdejn ir-residenza tiegħu. Dan wara spezzjonijiet li qed isiru min-naħa tal-*Building Regulations Office (BRO)* fuq is-siti ta' kostruzzjoni fil-lokalita' tagħna.
- Wara diskussjoni, il-Kunsill qabel unanimament li għandna niċċekkjaw mal-Assoċjazzjoni tal-Kunsilli Lokali biex naraw kif għandna nipproċedu f'dan ir-rigward. Il-Kunsill qabel unanimament li għandna naraw Kunsilli oħrajn kif qegħdin jittrattaw talbiet simili li qegħdin isirulhom mir-residenti tagħhom qabel ma niddeċiedu kif ser nimxu ahna.
- 43.6.22 Talba mingħand William Sultana ta' 'Villa Sultana', Triq Mannar, sabiex titrangha l-gradilja tal-ilma quddiem ir-residenza ġdida tiegħu fi Triq Ta' Ġorf. Il-Kunsill qabel li dan ix-xogħol għandu jsir.
- 43.6.23 Talba mingħand Alan Mizzi ta' September Court, Flat 2, Triq Marsalforn, sabiex isiru l-*parking spaces* fi Triq Marsalforn minhabba li skont hu, kulhadd qed jiparkja kif irid. Il-Kunsill qabel li għandna ninkarigaw lill-Perita Mariella Xuereb sabiex tipprepara *traffic management plan* għal Triq Marsalforn.
- 43.6.24 Talba mingħand Joseph Hili ta' 128, Triq it-Tigrija, sabiex titrangha r-rampa tal-garaxx quddiem ir-residenza tiegħu minhabba li preżentament qed tizloq u tista' tkun ta' periklu għal dawk li jużawha. Il-Kunsill qabel li dan ix-xogħol għandu jsir.



- 43.6.25 Talba mingħand Xavier Tabone, Direttur tal-*Baron Group Limited*, sabiex il-Kunsill jagħti *n-no objection* tiegħu sabiex tkun tista' issir bankina temporanja quddiem l-istekkat li hemm fis-sit ta' kostruzzjoni fi Triq Ta' Ġorf. Il-Kunsill qabel li m'għandniex nagħtu din in-*no objection* għalissa. Dan il-każ għandu jiġi trattat bħall-każ imsemmi f'paragrafu 43.6.21.
- 43.6.26 Talba mingħand Rita Magrin ta' 18, Triq Mannar, sabiex (i) titranga grada tal-ilma quddiem ir-residenza tagħha u (ii) titranga l-kurduna tal-bankina quddiem ir-residenza. Il-Kunsill qabel li dan ix-xogħol għandu jsir.
- 43.6.27 Talba mingħand Joseph Spiteri ta' 30, Triq Ta' Hida, Nadur, sabiex il-Kunsill jagħti *n-no objection* għal *reserved parking space* fi Triq ir-Ramla sabiex hu jkun jista' jikri d-*deckchairs*, umbrelel u aċċessorji oħra skont il-permess li għandu.
- Il-Kunsill qabel li għandna nagħtu din in-*no objection*. Il-Kunsill qabel li għandna nibdew naħdmu sabiex għal sena jkun hemm pjan holistiku dwar l-użu tal-*parking spaces* fit-triq li twassal għall-bajja tar-Ramla l-Ħamra.
- 43.6.28 Talba mingħand Ruth Birtwistle ta' 'SOB', Triq it-Tigrija, sabiex il-Kunsill jikkunsidra li jorganizza t-tieni kors ta' lezzjonijiet fil-lingwa Maltija għar-residenti barranin. Il-Kunsill qabel li dan il-kors għandu jibda minn Ottubru li ġej.
- 43.6.29 Talba mingħand Mary Rose Muscat ta' N.B., Triq l-Għar ta' Ninu, sabiex il-Kunsill jagħti *n-no objection* tiegħu sabiex tkun tista' issir bankina temporanja quddiem l-istekkat li hemm fis-sit ta' kostruzzjoni hdejn ir-residenza tagħha. Il-Kunsill qabel li għalissa m'għandniex nagħtu din in-*no objection* u din it-talba għandha tiġi trattata bħal talbiet oħra simili.
- 43.6.30 Talba mingħand il-Viċi Sindku Aaron Agius sabiex isiru l-*uplighters* għal Pjazza l-Vitorja. Il-Kunsill qabel li għandna nġibu stima professjonali mingħand inginier biex hekk naraw il-possibilita' li napplikaw għal xi fondi li jista' jkun hemm għal dan il-proġett.



- 43.6.31 Talba mingħand il-Viċi Sindku Aaron Agius sabiex isir xogħol ta' żebgħa tal-bankijiet, *playing equipment* u imwejjed tal-injam li hemm fil-*playing field* u tinqala' l-*playhouse* li hemm fil-parti ta' isfel tal-istess *playing field* minħabba li saret perikoluża. Il-Kunsill qabel li dan ix-xogħol għandu jsir.
- 43.6.32 Talba mingħand il-Viċi Sindku Aaron Agius sabiex jitranga t-*toilet* li hemm fil-*playing field* tal-lokalita' tagħna. Il-Kunsill qabel li dan ix-xogħol għandu jsir.
- 43.6.33 Talba mingħand il-Viċi Sindku Aaron Agius sabiex isir ir-*refreshing* tas-sinjali tat-traffiku fil-kantuniera bejn Vjal it-Tmienja ta' Settembru u Triq it-Tigrija. Il-Kunsill qabel li għandna nressqu din it-talba għall-approvazzjoni ta' Transport Malta.

43.7 Konsiderazzjoni u Approvazzjoni tal-iskeda ta' pagamenti

- 43.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li bagħat f'Lulju 2017 għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar din l-iskeda ta' pagamenti, ittiegħed vot li kien ta' tnejn favur (Sindku Joe Cordina u l-Viċi Sindku Aaron Agius) u tnejn kontra (il-Kunsilliera Dr. Kevin Cutajar u Anthony Attard). Peress li ma kienx hemm maġġoranza favur jew kontra, is-Sindku Joe Cordina uża l-*casting vote* tiegħu u ivvota favur.

B'hekk, l-iskeda ta' pagamenti kif ippreżentata giet approvata.



43.8 Mozzjoni numru 174 – Il-pagamenti fil-Kunsill Lokali tax-Xagħra u d-dokumentazzjoni tagħhom

43.8.1 Is-Segretarju Eżekuttiv Ivan Attard qara l-mozzjoni numru 174 bis-sugġett imsemmi, liema mozzjoni giet ippreżentata fl-uffiċċju tal-Kunsill nhar it-Tlieta 10 ta' Lulju 2018. It-test ta' din il-mozzjoni huwa kif ġej:

Illi ahna l-Kunsilliera tal-Partit Nazzjonalista hawn taht iffirmati, ninsabu serjament imhassbin dwar il-mod kif il-pagamenti jiġu approvati fil-Kunsill Lokali tax-Xagħra li minnu niffurmaw parti;

Illi spiss jiġri li jitressqu pagamenti għall-approvazzjoni tal-Kunsill, akkumpanjati minn fatturi mhux ċari u/jew li jkunu bla deskrizzjoni dwar liema deċiżjonijiet tal-Kunsill qed jimplimentaw;

Illi meta ahna l-Kunsilliera hawn taht iffirmati nitolbu l-ispjegazzjonijiet, spiss qed jiġri li dawn jinghatawlna superficjalment jew saħansitra ma jinghatawlniex għax hadd ma jkun jista' jew irid jagħtihom;

Illi f'Lulju 2017, ahna l-Kunsilliera hawn taht iffirmati nformajna lis-segretarju eżekuttiv u lill-Kunsill Lokali li jekk din il-kwistjoni tibqa' mhux indirizzata, ma konniex ser napprovaw dawn il-pagamenti;

Illi minkejja l-pożizzjoni li hadna, ahna l-Kunsilliera hawn taht iffirmati, sa sar xejn minn hadd u dan minkejja li l-pagamenti tal-Kunsill ilhom sena jiġu approvati jew bil-vot tal-maġġoranza Laburista biss jew saħansitra bil-*casting vote* tas-Sindku;

Illi dan mhux aktar aċċettabbli għax għandu jkun hemm trasparenza shiha għas-sodisfazzjon ta' kulhadd dwar kif jintefqu flus pubbliċi;

Illi hu għalhekk li qed titressaq din il-mozzjoni;

Għaldaqstant, ahna hawn taht iffirmati, qed nitolbu lill-Kunsill Lokali tax-Xagħra sabiex jikkonsidra u jiddeċiedi li:



1. Ma jitressaq ebda pagament għall-approvazzjoni tal-Kunsill li dwaru ma jkunx hemm fattura bi spjegazzjoni ċara tax-xogħol li jkun sar u fejn u meta dan ikun sar;
2. Kull pagament inkluż fl-iskeda li titressaq għall-approvazzjoni f'kull laqgħa tal-Kunsill, ikun imqabbel b'mod ċar mad-deċizzjoni tal-istess Kunsill li l-istess pagament ikun qed jimplimenta u dan billi fl-istess skeda jitnizzlu n-numru u d-data tal-laqgħa li fiha d-deċizzjoni tkun ittiehdet u kif ukoll in-numru tad-deċizzjoni kif ikun jidher fil-minuti tal-laqgħa.

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard

Il-Kunsillier Dr. Kevin Cutajar qal li hu bħala proponent tal-mozzjoni, m'għandux aktar x'izid għax il-mozzjoni hija ċara ħafna f'dak li qed titlob.

Peress li ma kienx hemm qbil dwar din il-mozzjoni, ittiehed vot li kien ta' tnejn favur (il-Kunsilliera Dr. Kevin Cutajar u Anthony Attard) u tnejn kontra (is-Sindku Joe Cordina u l-Viċi Sindku Aaron Agius). Peress li ma kienx hemm maġġoranza favur jew kontra, is-Sindku Joe Cordina uża l-*casting vote* tiegħu u ivvota kontra.

B'hekk, din il-mozzjoni ma gietx approvata.

43.9 Tmiem tal-laqgħa u data tas-seduta li jmiss

- 43.9.1 Il-laqgħa tal-Kunsill intemmet fit-8.00pm u giet aġġornata b'mod unanimu għal nhar it-Tnejn 13 ta' Awwissu 2018 fil-5.30pm b'agenda li tkun komunikata aktar 'il quddiem.

IFFIRMATA

**Joe Cordina
Sindku**

IFFIRMATA

**Ivan Attard
Segretarju Eżekuttiv**